



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1521/3 – 2007 ඔක්තෝබර් 29 වැනි සඳුදා – 2007.10.29

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

සිඵල් 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2007 ඔක්තෝබර් මස 29 වැනි දින,
කොළඹ දී ය.

නියෝග

1. මේ නියෝග 2007 අංක 6 දරන හදිසි අවස්ථා (සුක්ෂ්ම යුද හමුදාමය තොරතුරු ප්‍රකාශයට පත් කිරීම සහ සම්ප්‍රේෂණය කිරීම තහනම් කිරීමේ) නියෝග යනුවෙන් හඳුන්වනු ලැබේ.

2. මේ නියෝගවල කාර්ය සඳහා ජනාධිපතිවරයා විසින් යම් තැනැත්තකු හෝ පුද්ගල මණ්ඩලයක් නිසි බලධරයා ලෙස නමින් හෝ ධුරයෙන් පත් කරනු ලැබිය හැකි ය.

3. ශ්‍රී ලංකාවේ ජාතික ආරක්ෂාව, භෞමික අඛණ්ඩතාවය සහ ස්වෛරීභාවය පවත්වා ගෙන යාමේ සහ ආරක්ෂා කිරීමේ කාර්යය සඳහා හමුදා බලකායන් හෝ පොලිස් බලකාය (විශේෂ කාර්ය බලකාය ද ඇතුළුව) විසින් සිදු කිරීමට අදහස් කරනු ලබන යම් යෝජිත මෙහෙයුම්වලට හෝ යුද හමුදාමය ක්‍රියාකාරකම්වලට අදාළ වන නැතහොත් කණ්ඩායම් හෝ පිරිස් මෙහෙයවීමට අදාළ වන යම් කරුණක් හෝ හමුදා බලකායන් හෝ පොලිස් බලකාය (විශේෂ කාර්ය බලකාය ද ඇතුළුව) සතුව පවතින හෝ එම බලකායන් විසින් භාවිත කරනු ලබන ගුවන් හෝ නාවික යාත්‍රා ඇතුළුව අවි, යුද්ධෝපකරණ හෝ වෙනත් උපකරණ පිළිබඳව සහ හමුදා බලකායන් හෝ පොලිස් බලකායන් (විශේෂ කාර්ය බලකාය ද ඇතුළුව) විසින් සිදු කිරීමට බලාපොරොත්තු වන කිසියම් මෙහෙයුමක් හෝ වෙනත් යුද හමුදාමය කටයුත්තකට අදාළ වන්නා වූ හමුදා

බලකායන් හෝ පොලිස් බලකාය විසින් (විශේෂ කාර්ය බලකාය ද ඇතුළුව) අත්කර ගැනීමට යෝජිත අවි, යුද්ධෝපකරණ හෝ වෙනත් උපකරණ පිළිබඳව යම් තොරතුරු කිසිවක් ඇතුළත්වන්නා වූ යම් කරුණු පුවත්පතක හෝ වෙනත් යම් ප්‍රකාශනයක කිසිදු කතෘවරයකු හෝ ප්‍රකාශයකු විසින් හෝ ගුවන් විදුලි මධ්‍යස්ථානයක් හෝ රූපවාහිනී මධ්‍යස්ථානයක් පාලනය කරන හෝ ක්‍රියාත්මක කරන යම් තැනැත්තකු විසින් ඉලෙක්ට්‍රොනික උපක්‍රම භාවිතයෙන් හෝ අන්‍යාකාරයකින් මුද්‍රණය කිරීම, ප්‍රකාශයට පත් කිරීම, බෙදා හැරීම හෝ සම්ප්‍රේෂණය කිරීම තැනහොත් ඉලෙක්ට්‍රොනික උපක්‍රම භාවිතයෙන් හෝ අන්‍යාකාරයකින් මුද්‍රණය කිරීමට, ප්‍රකාශයට පත් කිරීමට, බෙදා හැරීමට හෝ සම්ප්‍රේෂණය කිරීමට සැලැස්වීම නොකළ යුතු ය.

4. 3 වන නියෝගයේ විධිවිධාන උල්ලංඝනය වන පරිදි යම් කරුණක් ඉලෙක්ට්‍රොනික මාධ්‍යයෙන් හෝ අන්‍යාකාරයකින් යම් තැනැත්තෙකු විසින් මුද්‍රණය කරන, ප්‍රකාශයට පත් කරන, බෙදා හරින හෝ සම්ප්‍රේෂණය කරන තැනහොත් මුද්‍රණය කිරීමට, ප්‍රකාශයට පත් කිරීමට, බෙදා හැරීමට හෝ සම්ප්‍රේෂණය කිරීමට කටයුතු සලස්වන අවස්ථාවක දී, නිසි බලධරයා විසින් ඒ නියෝගවල විධිවිධානවලට අනුකූලව ක්‍රියාත්මක වීමට අවශ්‍ය වන යම් විධානයක් නිකුත් කිරීමෙන් පසුව ඒ මුද්‍රණය කිරීම, ප්‍රකාශයට පත් කිරීම, බෙදා හැරීම හෝ සම්ප්‍රේෂණය කිරීම සඳහා භාවිත කළ මුද්‍රණාලය හෝ උපකරණ ඒ නියෝගයේ නිශ්චිතව සඳහන් කරනු ලැබිය හැකි යම් කාලයක් සඳහා 3 වන නියෝගයේ සඳහන් කරන ලද කරුණු කිසිවක් එසේ මුද්‍රණය කිරීමේ දී, ප්‍රකාශයට පත් කිරීමේ දී, බෙදා හැරීමේ දී හෝ සම්ප්‍රේෂණය කිරීමේ දී භාවිත නොකළ යුතු බවට නියෝගයක් කරනු ලැබිය හැකි අතර නිසිබලධරයා විසින් එම නියෝගයෙන්, එහි නිශ්චිතව සඳහන් යම් තැනැත්තකුට එවැනි කරුණු කිසිවක් මුද්‍රණය කිරීම, ප්‍රකාශයට පත් කිරීම, බෙදා හැරීම හෝ සම්ප්‍රේෂණය කිරීම වැළැක්වීම සඳහා බලය ලබා දිය හැකි ය. තවද, එම මුද්‍රණය කිරීම ප්‍රකාශයට පත් කිරීම, බෙදා හැරීම හෝ සම්ප්‍රේෂණය කිරීම වැළැක්වීම සඳහා අවශ්‍ය යැයි එසේ බලය දෙන ලද තැනැත්තාට පෙනී යන යම් පියවර ගැනීමට ද බලය ලබා දිය හැකිය.

5. (1) 3 වන නියෝගයේ විධිවිධාන උල්ලංඝනය වන පරිදි කරුණු කිසිවක් මුද්‍රණය කරන, ප්‍රකාශයට පත් කරන, බෙදා හරින හෝ සම්ප්‍රේෂණය කරන යම් තැනැත්තෙකු වරදකට වරදකරු විය යුතු අතර ජූරි සභාවක් නොමැතිව මහාධිකරණය ඉදිරියේ හෝ මහෙස්ත්‍රාත්වරයකු ඉදිරියේ පවත්වනු ලබන නඩු විභාගයකින් පසුව වරදකරු කිරීමක දී, මාස තුනකට නොඅඩු සහ අවුරුදු පහකට නොවැඩි කාලයක් සඳහා බරපතල වැඩ ඇතිව ඛන්ධනාගාරගත කිරීමකට සහ රුපියල් පන්සියයකට නොඅඩු සහ රුපියල් පන්දහසකට නොවැඩි දඩයකට යටත් විය යුතු ය.

(2) 1979 අංක 15 දරන අපරාධ නඩු විධාන සංග්‍රහයේ 306 වන වගන්තියේ (2) වන උපවගන්තියේ විධිවිධාන මේ නියෝග යටතේ වරදකරුවකු වූ තැනැත්තකුට අදාළ නොවිය යුතු ය.